

اخبار امت

ایران: حال و مستقبل

پروفیسر عبدالجبار شاکر^۰

ایران، برعظم ایشیا کے ایک ایسے خطے میں واقع ہے جہاں سارے اعظم سے لے کر رضا شاہ پہلوی تک اڑھائی ہزار سالہ شہنشاہیت کی مستقل تاریخ موجود ہے۔ اس دوران ان کے ادبیات کے حوالے سے ان کے قومی مزاج کو سمجھنے کی کوشش کی جائے تو معلوم ہوگا کہ ایرانی اپنی تہذیب، تاریخی روایات اور ثقافتی اقدار کے ساتھ گہری قلمی اور ذہنی وابستگی رکھتے ہیں۔ انہوں نے جب کبھی کسی نوعیت کی تبدیلی یا انقلاب کو بول کیا ہے تو اس کے پس منظر اور پیش منظر میں ان کی مخصوص تاریخی اور ثقافتی روایات کا عکس جھلکتا دکھائی دیتا ہے۔ خلافت راشدہ میں جب فتح ایران کے بعد یہ علاقتے اور ان کے عوام اسلامی ریاست میں شامل ہوئے تو انہوں نے اپنے عقائد کی تبدیلی کے باوجود اپنے معتقدات میں ماضی کی تاریخی اور ثقافتی اقدار کو اپنے سے جدا نہیں ہونے دیا۔

ایران اپنی تیل کی بے پناہ دولت کے باوجود عامی سطح پر کوئی بڑا معاشی انقلاب برپا نہیں کر سکا ہے۔ زیادہ تر آبادی متوسط اور مجبور نوعیت کی زندگی گزارنے کی خود ہے۔ حالیہ دو عشروں میں شرح خواندگی میں ایک نمایاں اضافے نے ان کے معیار زندگی کو بھی متاثر کیا ہے۔ ان کی عمومی زندگی میں ذوق جمالیات کا عنصر زندگی کے ہر دائرے میں نمایاں دکھائی دے گا۔ ادب لطیف کا مطالعہ، پھولوں سے محبت، صحت اور حسن کی حفاظت کا خیال، گھروں میں مناسب ترین اور کھانوں میں لذت کا عنصر، ان کے شخصی احوال کی ترجیhan کرتا ہے۔ دورہ ایران کے دوران اگرچہ میرا بیشتر سفر کاری عہدے داروں کی رہنمائی میں گزر اگر اس دوران جن جن اصحاب فکر و نظر سے ملاقاتیں ہوئیں، ان سے ایران کے موجودہ احوال کو سمجھنے میں سہولت پیدا ہوئی۔

۵ ڈپٹی ڈائریکٹر لامبریرین پنجاب، لاہور۔ مئی ۲۰۰۱ء میں ۱۳ دیں بین الملی نمائش کتب میں شرکت کے لیے ایران گئے اور

۶۰ اروز تہران اور مشہد میں قیام کیا۔

تہران میں ہوٹل آزادی سے قریب تر اور بزرگ راہ شہید چمران پر واقع وسیع و عریض ایک مستقل نمائش گاہ ہے جہاں وقفہ و قلعے سے مختلف ملکی اور غیر ملکی نمائشیں ترتیب دی جاتی ہیں۔ یہ نمائش گاہ بذات خود ایک لائق نظارہ جگہ ہے۔ اس وسیع سلسلہ عمارت میں نمائش کے لیے تین تین منزلہ بڑے بڑے ہال تعمیر کیے گئے ہیں۔ کشادہ پارک اور ایک وسیع تراویں ایمپریال ہے جہاں پر تمام نمائشیں کی افتتاحی تقریب کا انعقاد ہوتا ہے۔ اس میں ریستوران، بنک، مسجد اور تفریح کے بہت سے لوازم کا اہتمام کیا گیا ہے۔ سیکڑوں ایرانی اور غیر ملکی ناشرین کے اسٹال بڑی عمدگی سے ترتیب دیے گئے تھے۔ ایرانی کتب کے اسٹال الگ سے کئی بڑے ہالوں میں ترتیب دیے گئے تھے اور وہاں سے کتب کی خریداری میں کوئی رکاوٹ نہ تھی البتہ غیر ایرانی شاکرین کے لیے غیر ایرانی پبلیشورز کی کتب کی خرید کا مرحلہ ایک ہفت خواں طے کرنے کے بعد ممکن تھا۔ ایرانی قوم کے مطالعے کا ذوق بھی لائق رشک ہے۔ بلا مبالغہ لاکھوں شہری، طلباء اور طالبات روزانہ ان کتابوں کو خریدنے میں مصروف دکھائی دیے۔ ۱۰ روز تک صبح سے شام تک یہ سلسلہ جاری رہا۔ آخری چند دنوں میں تو بعض کتابیں ناپید ہو گئیں۔ ایرانیوں کے ہاں علم خطاطی اور طباعت کے جمالیاتی اور فنی ذوق نے ان کے ہاں بہت قابل رشک اور بلند معیار قائم کیے ہیں۔ ان کی نصابی کتابوں اور رسائل و جرائد کی کثرت بھی ان کے علمی ذوق کی آنکنہ دار ہے۔ ایرانی قوم میں طالبات کا ذوق کتب بینی بالخصوص باعث حیرت ہے۔ خریداروں میں خواتین کا تناسب ۷۰٪ فی صد کے قریب ہے۔ ایرانی شہریوں کا یہ ذوق خواندنگی ان کے روشن مستقبل کی ایک محکم ضمانت ہے۔

اس نمائش کا افتتاح صدر اسلامی جمہوریہ ایران سید محمد خاتمی نے کیا جو خود بھی بہت بڑے کتاب دوست ہیں۔ مذہبی خانوادے کے فرد ہونے کے باوصف وہ فلسفہ میں پی ایچ ڈی کی ڈگری بھی حاصل کیے ہوئے ہیں۔ جناب خاتمی ایرانی کتب خانوں کی سب سے بڑی تنظیم کے سربراہ بھی رہے ہیں۔ قلم اور کتاب سے ان کا رشتہ بہت مضبوط ہے۔ وہ ایک عظیم اسکالر کے طور پر جانے جاتے ہیں۔

شہنشاہ ایران کے زوال کے بعد ایرانی انقلاب کو اب دو عشرے گزر چکے ہیں۔ اس دوران ایران عراق جنگ کے علاوہ اور بہت سے تغیرات و نما ہوئے مگر سیاسی اور انتخابی عمل کی روایت وہاں بہت مستحکم رہی ہے۔ ایران کا آئینی ۱۳۱ ابواب اور ۷۷۱ دفعات پر مشتمل ہے۔ یہ دنیا کے دستا تیر میں اپنی نوعیت کا منفرد آئینہ ہے۔ یہ بہ یک وقت جمہوری روایات اور شیعہ فقہ کے تصور دلایت فقیر کے امترانج کا آنکنہ دار ہے۔ اس کے آٹھویں باب کی چھ دفعات جو راہبر اور کنسل آف لیڈر شپ سے متعلق ہیں، ایران کی سیاست میں ایک عجیب مزاج کی حامل ہیں۔ اگر ایرانی صدر کے اختیارات اور راہبر انقلاب کے اختیارات اور انتخاب

کا موازنہ کیا جائے تو چند عجیب حقائق سامنے آتے ہیں جن کو سمجھے بغیر ایرانی انتخابات اور ریاستی اداروں کی تشکیل کا مزاج سمجھ میں نہیں آ سکتا۔ ایرانی صدر تو بالغ رائے دہی کی بنیاد پر چار برسوں کے لیے منتخب ہوتا ہے مگر راہبر کا انتخاب مجلس خبرگان کے ذریعے ہوتا ہے اور اس مجلس کے ارکان براہ راست انتخاب سے پارلیمنٹ میں پہنچتے ہیں۔ اس مجلس خبرگان کے تمام ترقیلے شوریٰ نگہبان کی تویق کے محتاج ہیں۔ اس شوریٰ نگہبان کی تشکیل میں عوام کے انتخابی عمل کو کوئی خل حاصل نہیں۔ اس ادارے کی تشکیل سے ٹھیک کر لیں کا ایک ایسا راجح سامنے آتا ہے جس کی مثال عالم اسلام کی کسی دوسری مملکت میں دکھائی نہیں دیتی۔

ایرانی انقلاب کے قائد آیت اللہ روح اللہ خمینی کے انقال تک تو ان کے راہبر کے منصب پر کسی کے لیے تقدیم یا انگشت نمائی کا موقع نہیں تھا مگر موجودہ راہبر سید علی خامنہ ای کے ذور میں ولایت فقیہ اور اختیارات کے اس توازن پر ایران کے سیاسی حلقوں میں اندیشہ ہائے ذور و دراز موجود ہیں۔ ایران کے موجودہ صدر سید محمد خاتمی میں ۱۹۹۷ء میں پہلی مرتبہ ۲۹ فی صد ووٹ لے کر کامیاب ہوئے۔ انھیں بالعموم ایران میں اصلاح پسندوں کا نمایندہ تصور کیا جاتا ہے۔ مگر اس بار ان کے صدارتی انتخاب میں عالمی پریس، ملکی اخبارات اور اصلاح پسند گروہوں کو ملنے والے ووٹوں میں کمی کے اندازے پیش کر رہے تھے۔ مجھے اس دوران معاشرے کے چھوٹے طبقات کے افراد سے ان کے احساسات کو جانچنے کا موقع ملا تو اندازہ ہوا کہ ان کی مقبولیت کم ہونے کے بجائے کچھ زیادہ ہو رہی ہے۔ کیونکہ وہ قدامت پسندوں کے ماحول سے براہ راست متعلق ہونے کے باوجود جدید تعلیم سے آ راستہ اور عالمی رائے عامہ کو سمجھنے کی بہتر صلاحیت سے بہرہ ور ہیں۔ انھوں نے راہبر معظم کے ساتھ مل کر ایک ایسے توازن کو برقرار کر کھا ہوا ہے جو ایرانی دانش وردوں کے موجودہ اضطراب میں انقلاب اسلامی کے مقاصد کے تحفظ کی ضمانت فراہم کر سکتا ہے۔ یہی باعث ہے کہ وہ اس بارے فی صد ووٹ حاصل کرنے میں کامیاب ہوئے ہیں۔ ووٹوں کی یہ تعداد واضح کرتی ہے کہ ان کے ذہنی اور فکری طرز عمل کو قدامت پسندوں اور اصلاح پسندوں میں یکساں مقبولیت حاصل رہی ہے۔

سید محمد خاتمی کے گذشتہ دور صدارت میں نوجوان نسل میں فکری اور ثقافتی آزادی کے اثرات بہت نمایاں ہیں۔ مجھے آخر سال پیشتر کی نوجوان نسل کو بھی براہ راست دیکھنے کا موقع ملا تھا مگر اس بار ان کے ثقافتی مظاہر سے اس تبدیلی کا صاف اندازہ ہو رہا ہے۔ موجودہ انتخابی نتائج سے قدامت پسندوں بالخصوص علماء کے حلقے میں تشویش کی ایک لہر یقیناً بیدار ہو گئے جسے بالغ نظری اور وسیع المشربی کے ساتھ سنبھالانہ گیا تو آگے چل کر یہ ایک مستقل غیج کا روپ دھار سکتی ہے۔

ماضی کا ایران عالمی ثقافتی الیکٹر ونک میڈیا کی یلغار سے متاثر ہو چکا ہے۔ عالمی ثقافتی یلغار نے ایرانی انقلاب کے روایتی احوال و ظروف میں ایک دراڑ پیدا کر دی ہے۔ ایران کے مقندر مذہبی طبقات کو اپنے

روایتِ انقلاب کے تحفظ کے لیے مستقبل میں بہت کچھ سوچنے اور مداری اختیار کرنے کی ضرورت ہوگی۔